

**இனிமையான குழந்தைகளே! தந்தை மூலமாக உங்களுக்கு சரியான வழி கிடைத்திருக்கிறது. ஆகையால் எந்த ஒரு தவறான காரியம் அல்லது விக்ரமம் செய்யக்கூடாது.**

**கேள்வி :** இச்சமயம் மனிதர்கள் எந்த சங்கல்பம் செய்தாலும் அது விகல்பம் ஆகிறது. ஏன்?

**பதில்:** ஏனென்றால் புத்தியில் சரி மற்றும் தவறு என புரிந்து கொள்ளும் திறன் இல்லை. மாயை புத்தியை பூட்டியிருக்கிறது. பாபா வராதவரை, உண்மையான அறிமுகத்தைக் கொடுக்காதவரை ஒவ்வொரு சங்கல்பமும் விகல்பம் ஆகிறது. மாயாவின் இராஜ்யத்தில் பகவானை நினைக்க சங்கல்பம் செய்கிறார்கள். ஆனால் சரியாகப் புரிந்து கொள்ளவில்லை. ஆகவே அதுவும் தவறாகிவிடுகிறது. இது அனைத்தும் புரிந்து கொள்ள வேண்டிய விஷயமாகும்.

**பாட்டு :** ஓம் நமச்சிவாய.....

**ஓம் சாந்தி.** இனிமையிலும் இனிமையான குழந்தைகள் பாடலைக் கேட்டீர்கள். கீதையின் பொருள் சரியாக புத்தியில் வந்திருக்கிறது. அவர்கள் என்ன பாடுகிறார்களோ அதன் பொருள் தெரியவில்லை. நீங்கள் நடைமுறையில் பொருளைப் புரிந்து கொண்டும் இருக்கிறீர்கள். பாபா மூலமாக முயற்சியும் செய்து கொண்டு இருக்கிறீர்கள். ஏனென்றால் இப்பொழுது உதவியாளர் எதிரில் இருக்கிறார். உதவியாளராக ஆகும் போது தான் அளவு கடந்த கூட்டம் வருகின்றது. அனைத்து மனிதர்களுக்கும் மறைவாக உதவி செய்யக்கூடியவர் என குழந்தைகளாகிய நீங்கள் அறிகிறீர்கள். மற்றபடி இந்த பழைய உலகத்தில் பல விதமான விலங்குகள் இருக்கிறது. சத்யுகத்தில் எந்த ஒரு அசுத்த பொருள், விலங்கு இருக்காது. இந்த நாடகம் நிச்சயிக்கப்பட்டிருக்கிறது. பணக்காரர்களிடம் கட்டிடம், மரச்சாமான்கள் (பர்னிச்சர்) நிச்சயமாக உயர்ந்ததாக இருக்கும். ஏழைகளிடம் என்ன இருக்கும். இதை நீங்கள் புரிந்து கொள்கிறீர்கள் அல்லவா. இப்போது கூட பழைய உலகம் இராவண இராஜ்யமாக இருக்கிறது. எனவே ஜீவ ஜந்துக்கள் அனைத்தும் நஷ்டத்தை ஏற்படுத்தும். மனிதன் தமோபிரதானமாக இருப்பது போலவே இவர்களுடைய பாடமும் தமோபிரதானமாக இருக்கிறது. எவ்வளவு தான் பெரிய பெரிய கட்டிடங்கள் நாற்பது அடுக்கு கட்டினாலும் கூட சொர்க்கத்திற்கு முன்பு ஒன்றும் இல்லை. இவை இப்போது வினாசத்திற்காக உருவாக்கப்படுகிறது. தந்தை வந்திருக்கிறார் என குழந்தைகளாகிய உங்களுக்குத் தெரியும். முதல் நம்பரில் பாபா ஆத்மா மற்றும் பரமாத்மாவிற்கு இடையேயான வித்தியாசத்தைப் புரிய வைக்கின்றார். மனிதன் ஆத்மாவைப் பற்றியும் பரமாத்மாவைப் பற்றியும் அறியவில்லை. ஆத்மா மற்றும் பரமாத்மாவின் ரூபம் என்ன என குழந்தைகளாகிய நீங்கள் அறிந்திருக்கிறீர்கள். மனிதர்கள் ஆத்மாவைப் பற்றியும் பரமாத்மாவையும் அறியவில்லை. ஆத்மா மற்றும் பரமாத்மாவின் ரூபம் என்ன என நீங்கள் புரிந்துக் கொண்டீர்கள். பனாரசில் பெரிய லிங்கம் வைக்கப்பட்டிருக்கிறது. கோவில்களில் பூஜை நடக்கிறது. அனைவரும் பூஜை செய்கிறார்கள். ஆத்மா ஒளிப்புள்ளியாக புருவ மத்தியில் இருக்கிறது என கூறுகிறார்கள். இப்பொழுது புருவ மத்தியில் பெரிய பொருள் இருக்கிறது என்றால் கட்டி(டியூம்) ஆகி விடும். பரமாத்மாவும் நட்சத்திரம் போன்று இருக்கிறார். ஆனால் நீங்கள் மறந்து போகிறீர்கள். சிவ தந்தையை நினைக்கும் போது பாபா நட்சத்திரம் போன்று இருக்கிறார் என நினைவு வர வேண்டும். அவருக்குள் அனைத்து ஞானமும் இருக்கிறது. அவர் சத்தியமானவர், சைத்தன்யமானவர். அவருக்குள் தான் புத்தியும் இருக்கிறது. மனம் தனிப்பட்டது. புத்தி தனிப்பட்டதாகும். மனதில் புயல் வருகிறது. சத்யுகத்தில் புயல் எதுவும் வருவதில்லை. இங்கே சங்கல்பம் விகல்பம் வந்து கொண்டேயிருக்கிறது. இச்சமயம் மனிதர்கள் எந்த சங்கல்பத்தை எடுத்தாலும் அது விகல்பம் ஆகி விடுகிறது. இந்த விஷயங்களை நன்கு புரிந்து கொள்ள வேண்டும். அது எளிய விஷயமாகும். சுகதாமம் சாந்திதாமத்தை நினையுங்கள். சூட்சுமமாகப் புரிய வைக்கப்படுகிறது. ஆத்மா மிகவும் நுணுக்கமானது, அது சத்தியமானது, சைத்தன்யமானது, ஆத்மா கருவில் நுழையும் போது தான் அசைவுகள் ஏற்படுகிறது. ஐந்து தத்துவங்களில் கூட சைத்தன்யம் இருக்கிறது. அப்பொழுது தான் வளர்கிறது. ஆனால் அதில் மனம் புத்தி இல்லை. அந்த பொருள்களில் எண்ணம் போன்ற விஷயம் இல்லை. கருவில் பிண்டம், செடி வளருவது போல வளருகிறது. ஆனால் அதில் ஞானம் இல்லை. ஞானம், பக்தி மனிதர்களுக்குத் தான். ஆத்மா தான் பக்தியை செய்கிறது. ஆத்மா தான் ஞானமும் எடுக்கிறது. ஆத்மாவில் தான் மனம் புத்தி இருக்கிறது. அதில் நல்ல சங்கல்பமும் கெட்ட சங்கல்பமும் வருகிறது. செய்யலாமா வேண்டாமா என புத்தி யோசிக்கிறது. தந்தை வராத வரை எந்த சங்கல்பம் செய்தாலும் அது விகல்பமாகிறது. சரி, பகவானை நினைக்கிறார்கள், ஆனால் அது சரியா தவறா என நீங்கள் புரிந்து கொள்கிறீர்கள். பிரம்மத்தை பகவான் என கூற

முடியாது. பகவானை நினைக்க வேண்டும் என்ற சங்கல்பம் மனிதர்களுக்கு எழுகிறது. இது சரி என புத்தி கூறுகிறது. ஆனால் புத்தி பூட்டு போட்டு பூட்டப்பட்டிருக்கிறது. ஏனென்றால் மாயாவின் இராஜ்யம் ஆகும். என்ன பக்தி செய்கிறார்களோ அதைத் தவறாகச் செய்கிறார்கள். கிருஷ்ணரை பக்தி செய்கிறார்கள். ஆனால் அவரைப் பற்றி எதுவும் தெரிந்து கெள்ளவில்லை. செய்வது அனைத்தும் தவறே ஆகும். இப்பொழுது பாபா மூலமாக புத்திக்கு அறிவு கிடைத்திருக்கிறது. தவறான வேலை செய்வதற்கு அனுமதி கிடையாது. கர்மேந்திரியங்கள் மூலமாக விகர்மங்கள் செய்வதற்குத் தடை இருக்கிறது. ஈஸ்வரன் சர்வ வியாபி இல்லை என புத்தி கூறுகிறது. இப்பொழுது புத்திக்கு சரியான வழி கிடைத்திருக்கிறது. உங்களுக்கு ஒவ்வொரு விஷயத்திற்கும் சரியான விளக்கம் கிடைத்திருக்கிறது. முன்பு என்ன செய்தீர்களோ அதைத் தவறாகத் தான் செய்தீர்கள். பக்தி கூட தவறுதலாக செய்தீர்கள். சிவனின் பக்தி செய்கிறார்கள். பெரிய லிங்கத்தை உருவாக்குகிறார்கள். ஆனால் இவ்வளவு பெரியதாக சிவபாபா கிடையாது. இப்பொழுது உங்களுடைய புத்தியின் பூட்டு திறந்திருக்கிறது. இது அனைத்தும் தவறு என புரிந்து கொள்கிறீர்கள். பொய்யான உலகமாகும். சத்யகம் உண்மையான உலகமாகும். அதை யார் ஸ்தாபனை செய்தது. உண்மையானவர் என ஒரு தந்தைக்குத் தான் கூறப்படுகிறது. அவர் என்ன கூறுகின்றாரோ அது அனைத்தும் உண்மையாகும். உண்மையைக் கூறுகின்றார். உண்மையான கண்டத்தை ஸ்தாபனை செய்கின்றார். இது விளக்கமான மிகவும் நுணுக்கமான விஷயமாகும். யார் வேண்டுமானாலும் இதைப் புரிந்து கொள்ள முடியாது. மிகவும் நுணுக்கத்தில் போக வேண்டி இருக்கிறது.

தாரணை ஆகவில்லை என்றால் தந்தை மற்றும் ஆஸ்தியை நினைவு செய்யுங்கள் என்று பாபா கூறுகிறார். துக்க தாமத்தை மறந்து விடுங்கள். மனிதர்கள் புது வீட்டைக் கட்டுகிறார்கள் என்றால் பழைய வீட்டை விட்டு புதிய வீட்டை நினைவு செய்கிறார்கள். பழையது முடிந்து போகும் என புரிந்துக் கொள்கிறார்கள். இது எல்லையற்ற விஷயம் ஆகும். தேகம் உட்பட என்னென்ன இருக்கிறதோ அனைத்தையும் விட வேண்டும். இந்த தேகத்துடன் திரும்பிப் போக முடியாது. ஆத்மா தான் தந்தையிடம் திரும்ப போக வேண்டும். நான் எப்படி இருக்கிறேனோ என்னவாக இருக்கிறேனோ அப்படியே என்னை நினையுங்கள் என்று தந்தை கூறுகிறார். உங்களுடைய ஆத்மாவில் எப்படி பார்ட் நிறைந்திருக்கிறது. 84 பிறவிகளின் பார்ட் இவ்வளவு சிறிய ஆத்மாவில் நிறைந்திருக்கிறது. 84 லட்சம் பிறவிகளின் பார்ட் என்றால் முடியவே முடியாது. இப்போது தந்தை புத்தியின் பூட்டைத் திறப்பதால் இது அனைத்தும் தவறு என புரிந்துக் கொள்கிறீர்கள். இவ்வளவு சிறிய ஆத்மாவில் 84 பிறவிகளின் பார்ட் இருக்கிறது. பாபா சரியான விஷயத்தைக் கூறுகிறார். தந்தை குழந்தைகளுடன் தான் பேசுகிறார். நாலேட்ஜ்ஃபுல் அல்லவா? இவர் ஐ.சி.எஸ் படித்தவர் என கூறுகிறார். ஆத்மா தான் இந்த உடல் மூலமாகப் படிக்கிறது. மிகவும் பணக்காரர்களாக பெரிய ஆட்களாக இருக்கிறார்கள். இருப்பினும் நோய் நொடி ஏற்படுகிறது அல்லவா? பெரிய ஆட்களின் வயது நீண்டிருக்கும் என்பது கிடையாது. பெரிய ஆட்கள் எவ்வளவு பாவம் செய்கிறார்களோ அவ்வளவு ஏழைகள் செய்வது இல்லை. இந்த உலகத்தில் பாவமே பாவம் நிறைந்திருக்கிறது. இது பாவ ஆத்மாக்களின் உலகம் ஆகும். ஒவ்வொரு விஷயத்திலும் பாவம் தான் செய்கிறார்கள். பிராமணர்களுக்கு உணவு அளிக்கிறார்கள் என்றால் பதீதர்களுக்கு அளிக்கிறார்கள் அல்லவா? பதீதர்களுக்கு உணவளிப்பதால் எந்த புண்ணியமும் இல்லை. இப்போது நீங்கள் உண்மையில் பாவனமாகிறீர்கள். சன்னியாசி போன்றோர் பாவனமாகிறார்கள். ஆனால் அவர்கள் பாவனமான உலகத்திற்கு யாரும் போகவில்லை. இருப்பினும் பதீத உலகத்தில் தான் மறுபிறவி எடுப்பார்கள். நீங்கள் பதீத உலகத்திற்குப் போக மாட்டீர்கள். உலகத்தின் ஆயுள் இன்னும் அதிகரிக்கும் என நினைக்கிறார்கள். வினாசம் நடக்கும் வரை மறுபிறவி எடுத்து தான் ஆக வேண்டும் அல்லவா?. விடுபட முடியாது. இது உங்களுடைய கடைசி ஜென்மமாகும். நாம் பவித்ரமான உலகத்திற்குப் போக கூடியவர்கள் என அறிகிறீர்கள். குழந்தைகளே நீங்கள் பவித்ரமான இல்லற மார்க்கத்தில் இருந்த போது தேவதைகளாக இருந்தீர்கள். பிறகு இத்தனை பிறவிகள் எடுத்து வந்துள்ளீர்கள் என பாபா புரிய வைக்கிறார். நீங்கள் உங்கள் மறுபிறவியைப் பற்றி அறியவில்லை. இது ஒருவருக்கு மட்டும் படிக்க வைப்பது கிடையாது. பலர் படிக்கிறார்கள். பாபா பிராமண குழந்தைகளிடம் தான் பேசுகின்றார். சூத்திரர்கள் இந்த விஷயங்களை புரிந்துக் கொள்ள மாட்டார்கள். முதலில் ஏழு நாட்கள் புரிய வைத்து பிராமணனாக மாற்றுங்கள். நாம் சிவ வம்சம் பிரம்மா குமாரி பிரம்மா குமாரிகள் என புரிந்துக் கொள்ள வேண்டும். இந்த படிப்பினால் நீங்கள் புதிய உலகத்திற்கு அதிபதியாகிறீர்கள். இதுவே பிரம்மா முக வம்சாவளி ஆகும். அனைவரும் பிரஜா பிதா பிரம்மாவின் குழந்தைகளாவர். அவருக்கு கிரேட் கிரேட் கிராண்ட் பாதர் என கூறப்படுகிறது. ஆனால் அந்த சிவபாபா நிராகாரராக இருக்கிறார். அவருக்கு

தந்தை என்று மட்டும் தான் கூறுவார்கள். அவரே நிராகார் ஆவார். அவரை காட் ஃபாதர் என்கிறார்கள். நாம் ஆன்மீக யாத்திரை செய்கிறோம். இங்கு யாராவது இறந்து விட்டால் சொர்க்கத்திற்குச் சென்று விட்டனர் என்கிறார்கள். இது பொய் அல்லவா? மீண்டும் இங்கு தான் வருகிறார்கள். சிலர் இன்னார் ஜோதியுடன் கலந்து விட்டனர் என்கிறார்கள். சரி, பெரிய பெரிய சாது, சன்னியாசிகள் இறந்து போகிறார்கள். அவர்கள் ஜோதியோடு கலந்து விட்டனர் என்றால் அவர்களின் திதி ஏன் கொண்டாடுகிறார்கள். ஜோதியுடன் கலந்து விட்டனர் என்றால் மிகவும் நல்லது. பிறகு திதி கொண்டாடுதல், அவருக்கு உணவளித்தல், அருந்தச் செய்தல் இது அனைத்தும் பொய் அல்லவா? வைகுண்டத்திற்கே சென்று விட்டார். பிறகு அவருக்கு எதற்கு நரகத்தின் உணவளிக்கிறார்கள். இதற்குத் தான் தவறு என்று கூறப் படுகிறது. எதைச் செய்தாலும் தலைகீழாகச் செய்கிறார்கள். மனிதர்களின் புத்தி முற்றிலும் பூட்டப் பட்டிருக்கிறது. நான் வந்து பூட்டைத் திறக்கிறேன் என பாபா கூறுகிறார். மாயை பூட்டிவிடுகிறது. ஈஸ்வரன் சர்வவியாபி என்கிறார்கள். இந்த ஞானம் பரம்பரையாக வருகிறது என நினைக்கிறார்கள். பாவம் இவர்களுக்கு ஒன்றுமே தெரிவதில்லை. ஞானம் மற்றும் பக்தி பிரம்மாவின் பகல் மற்றும் பிரம்மாவின் இரவு இரண்டும் சமமாக இருக்கிறது அல்லவா? பிறகு சத்யுகத்திற்கு இவ்வளவு நீண்ட ஆயுளும் இரவுக்கு குறைவாகவும் கொடுத்துள்ளார். பிரம்மாவின் பகல் பிரம்மாவின் இரவு இரண்டும் சமமாக இருக்க வேண்டும் அல்லவா? இது எல்லையற்ற விஷயம் ஆகும். தந்தை வந்து அனைத்து விஷயங்களையும் புரிய வைக்கிறார். தந்தைக்கு தான் ஞான ரத்தினங்களின் கடல் என கூறப்படுகிறது. ஒவ்வொரு ரத்தினத்தின் மதிப்பும் லட்சக்கணக்கான ரூபாய் ஆகும். இது நேற்றைய விஷயம் என்று தந்தை குழந்தைகளுக்குப் புரிய வைக்கிறார். உங்களுக்கு புரிய வைத்து இராஜ்ய பாக்கியத்தைக் கொடுத்து சென்றார். நீங்கள் இராஜ்யம் செய்து இப்போது இழந்து விட்டீர்கள். நேற்று உங்களுக்கு இராஜ்யம் இருந்தது இன்று இல்லை. பிறகு அடையுங்கள். இன்று மற்றும் நேற்றைய விஷயம் ஆகும். பாரதம் சொர்க்கமாக இருந்தது. பாரதத்தில் தான் சிவ ஜெயந்தி கொண்டாடுகிறார்கள். நிச்சயமாக சிவபாபா வந்திருப்பார். இப்போது மீண்டும் வந்திருக்கிறார். உங்களுக்கு இராஜ்ய பாக்கியத்தைக் கொடுத்துக் கொண்டிருக்கிறார். இப்போது நீங்கள் சோழியிலிருந்து வைரமாகிக் கொண்டிருக்கிறீர்கள். நடிகர்களாகிய நீங்கள் எல்லையற்ற நாடகத்தில் முதல், இடை கடையைப் புரிந்துக் கொள்ள வேண்டும் அதாவது திரிகாலதர்ஷி ஆகிறீர்கள்.

இனிமையிலும் இனிமையான குழந்தைகளே என்னை நினையுங்கள் என பாபா கூறுகிறார். மறக்காதீர்கள். நான் உங்களுக்கு சொர்க்கத்திற்கு அதிபதியாக மாற்ற வந்திருக்கிறேன். நீங்கள் நரகத்திற்கு அதிபதியாக மாற்றப்படுவதை மறப்பது கிடையாது. தந்தையாகிய என்னை மறந்து விடுகிறீர்கள். மாயை நிச்சயமாக மறக்க வைக்கிறது. ஆனால் நீங்கள் நினைவில் இருப்பதற்கு முயற்சி செய்யுங்கள். ஆத்மாவிற்கு பாபா ஞானம் கொடுக்கின்றார். அப்பாவிடமிருந்து ஆஸ்தி அடைவது ஆத்மாவின் வேலையாகும். தேக அபிமானத்தை விட வேண்டும். குழந்தைகளாகிய உங்களுக்கு ஒரு தந்தையாவார். இது பள்ளிக் கூடமாகும். இதில் தரிசனம் செய்யக் கூடிய விஷயம் எதுவும் இல்லை. கல்லூரி முதல்வரை தரிசனம் செய்வார்களா என்ன? இது புரிந்துக் கொள்ள வேண்டிய விஷயமாகும். இது இராஜயோகத்தின் பாடசாலையாகும், இங்கு வந்து புரிந்துக் கொள்ளுங்கள். முதன் முதலில் ஒரு தந்தையைப் பற்றி புரிய வைக்க வேண்டும் அது வரை முன்னேற்றம் இல்லை. பாபாவைப் புரிய வைத்து பின் எழுதி வாங்க வேண்டும். சிவபாபாவிடமிருந்து எல்லையற்ற சொத்து கிடைக்கிறது என்ற நிச்சயம் ஏற்பட்டால் தந்தையை சந்திக்காமல் இருக்க முடியாது. திரிமூர்த்தி சிவா என்று கூறப்படுகிறது. பிரம்மா, விஷ்ணு, சங்கரரைப் படைக்கக் கூடியவர் சிவன் ஆவார். பிரஜா பிதா என்று பிரம்மாவைத்தான் கூறுவார்கள். விஷ்ணு அல்லது சங்கரரைக் கூற மாட்டார்கள். பிரஜா பிதா பிரம்மா மூலமாக விஷ்ணுபுரி ஸ்தாபனையாகிறது. ஜகத் பிதா மற்றும் இந்த ஜகதாம்பா தான் லக்ஷ்மி நாராயணனாக மாறுகிறார்கள். அவருடைய குழந்தைகள் வாரிசாகிறார்கள். மற்றபடி திரிமூர்த்தி பிரம்மா என்றால் எந்த பொருளும் கிடையாது. இவருக்குள் பாபா பிரவேசம் செய்துள்ளார். இவருடைய ஆத்மாவை பாபா பவித்ரமாக்குகிறார். நல்லது

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்**

1. பாபா புத்தியின் பூட்டைத் திறந்திருக்கிறார். ஆகவே கர்மேந்திரியங்களால் எந்த தவறும் செய்யக் கூடாது. எந்த ஒரு சங்கல்பமும் விகல்பமாக ஆகிவிடாதிருக்கக் கவனம் வைக்க வேண்டும்.
2. இப்பொழுது விட்டிற்குத் திரும்பி போக வேண்டும். ஆகவே இந்த தேகத்தை கூட மறந்து விட வேண்டும். துக்க தாமத்தில் புத்தியோகத்தை எடுத்து தந்தை மற்றும் ஆஸ்தியை நினைக்க வேண்டும்.

**வரதானம் : பாபாவின் உதவி மூலமாக ஊக்கம் உற்சாகம் மற்றும் களைப்பற்ற தன்மையை அனுபவம் செய்யக்கூடிய கர்ம யோகி ஆகுக !**

கர்ம யோகி குழந்தைகள் கர்மத்தில் பாபாவுடன் இருக்கின்ற காரணத்தால் கூடுதல் உதவி கிடைக்கின்றது. எந்த ஒரு காரியமும் எவ்வளவு கடினமாக இருக்கலாம். ஆனால் பாபாவின் உதவி, ஊக்கம், உற்சாகம், தைரியம் மற்றும் களைப்பற்ற தன்மை தைரியம் கொடுக்கிறது. எந்த காரியத்தில் ஊக்கம் உற்சாகம் இருக்கிறதோ அது நிச்சயம் வெற்றி அடைகிறது. பாபா தன் கையினால் வேலை செய்வதில்லை. ஆனால் உதவக் கூடிய வேலையை நிச்சயம் செய்கிறார். எனவே தாங்கள் மற்றும் தந்தை இவ்வாறு கர்மயோகி நிலையில் இருந்தால் களைப்பின் அனுபவம் ஏற்படாது.

**கலோகன் : என்னுடையது என்பதில் தான் கவர்ச்சி ஏற்படுகிறது. எனவே என்னுடையதை உன்னுடையதாக மாற்றுங்கள்.**